

डॉ. बाबासाहेब आंबेडकर श्रमसाफल्य आवास योजना  
राज्यातील नगरपालिकेतील / महानगरपालिकेतील सफाई  
कामगारांचे विशिष्ट स्वरूपाचे काम विचारात घेवून ज्या सफाई  
कामगारांची सेवा २५ वर्ष किंवा त्याहून अधिक झाली आहे अशा  
सफाई कामगारांना सेवानिवृत्तीनंतर किंवा सफाई कामगारांचा  
सेवेत असतांना मृत्यू झाल्यास अशा सफाई कामगारांच्या पात्र  
वारसास मालकी तत्वावर मोफत सदनिका देण्याबाबत.

## महाराष्ट्र शासन नगर विकास विभाग

शासन परिपत्रक क्रमांक: सकाक-२०१५/सं.क्र.४२/नवि-३४

मंत्रालय, मुंबई - ४०० ०३२.

दिनांक : २१ नोव्हेंबर, २०१५.

### पहा -

- १) शासन निर्णय क्रमांक: सकानि-२००७/प्र.क्र.१७६/२००८/ नवि-०६, दिनांक २२.१०.२००८.
- २) शासन निर्णय क्रमांक: सकानि-२०१२/प्र.क्र.१६६/२०१२/ नवि.०६, दिनांक २८.०३.२०१३.
- ३) शासन निर्णय क्रमांक: सकाक-२०१५/सं.क्र.४२/ नवि.३४, दिनांक १२.०६.२०१५.

### शासन परिपत्रक:-

राज्यातील महानगरपालिका / नगरपालिकेमधील सफाई कामगारांचे विशिष्ट स्वरूपाचे काम विचारात घेवून ज्या सफाई कामगारांची सेवा २५ वर्षे किंवा त्याहून अधिक झाली आहे अशा सफाई कामगारांना सेवानिवृत्तीच्या वेळी, किंवा सफाई कामगारांचा सेवेत असतांना मृत्यू झाल्यास अशा सफाई कामगारांच्या पात्र वारसास महानगरपालिका / नगरपालिकेकडून मालकी हक्काने २६९ चौ.फु. चटई क्षेत्राची सदनिका मोफत देण्यासाठी शासनाने “डॉ. बाबासाहेब आंबेडकर श्रमसाफल्य आवास योजना” राबविण्याचा निर्णय संदर्भाधीन क्रमांक १ येथील दि. २२ ऑक्टोबर, २००८ च्या शासन निर्णयान्वये घेतला आहे.

२. डॉ. बाबासाहेब आंबेडकर श्रमसाफल्य योजनेची प्रभावी अंमलबजावणी व संनियंत्रणाची जबाबदारी व योजनेची कार्यपद्धती संदर्भित क्र.२ येथील दिनांक २८.३.२०१३ च्या शासन निर्णयान्वये विहित केली आहे.
३. मुंबई शहरातील व राज्यातील सफाई कर्मचारी व त्यांच्या संघटना त्यांना सद्याच्या सेवानिवासस्थानांच्या जागेवरच मोफत सदनिका उपलब्ध करून देण्याबाबत शासनाकडे केलेल्या मागणीचा विचार करून महानगरपालिका / नगरपालिका / नगरपंचायती यांच्या मालकीच्या जमिनीवर असलेल्या सद्याच्या सेवानिवासस्थानांच्या ठिकाणी , सफाई कर्मचाऱ्यांची सेवानिवासस्थाने तसेच डॉ. बाबासाहेब आंबेडकर श्रमसाफल्य योजनेच्या निकषानुसार मोफत सदनिका उपलब्ध करून देण्यासाठी ४.०० या कमाल चटई क्षेत्र निर्देशांकाच्या मर्यादेत बांधण्यात येणाऱ्या सदनिकांपैकी ५० % सदनिका सेवानिवासस्थाने म्हणून व उर्वरित ५० % सदनिका डॉ. बाबासाहेब आंबेडकर श्रमसाफल्य योजनेअंतर्गत सेवानिवृत्त सफाई कर्मचाऱ्यांना अथवा सेवेत

असताना मृत्यू झाल्यास त्यांच्या पात्र वारसांना मालकी हक्काने मोफत उपलब्ध करून देण्यास संदर्भित क्र.३ येथील दिनांक १२ जून २०१५ च्या शासन निर्णयान्वये मान्यता देण्यात आली आहे.

४. मुंबई शहरातील व राज्यातील सफाई कर्मचारी व त्यांच्या संघटनांकडून प्राप्त झालेल्या निवेदनांचा विचार करून संदर्भित शासन आदेशाची अंमलबजावणी करण्याच्या दृष्टिने शासन पुढील प्रमाणे स्पष्टीकरण करीत आहे:

(१) शासन निर्णय, नगर विकास विभाग दिनांक २२.१०.२००८ अन्वये डॉ. बाबासाहेब आंबेडकर श्रमसाफल्य आवास योजना लागू करण्यात आली असल्याने या आदेशाच्या दिनांकानंतर ज्या सेवानिवृत्त झालेल्या सफाई कामगारांची सेवा २५ वर्षे किंवा त्याहून अधिक झाली आहे असे सफाई कामगार व दिनांक २२.१०.२००८ नंतर सेवेत असलेले जे सफाई कामगार मृत्यू झाले आहेत अशा मृत सफाई कामगारांचे पात्र वारस या योजनेअंतर्गत पात्र असतील.

(२) दिनांक २२.१०.२००८ नंतर सेवेत असताना ज्या सफाई कामगारांना वैद्यकीय अधिकाऱ्यांनी पुढील सेवेसाठी वैद्यकीय कारणास्तव असमर्थ ठरवून रुग्णता सेवानिवृत्त केले आहे, अशा सफाई कामगाराचा पात्र वारस सेवेत असेल व त्या पात्र वारसाच्या सेवानिवृत्तीच्या वेळेस त्यांची पात्र सेवा २५ वर्षे होत नसेल तर रुग्णता सेवानिवृत्त केलेल्या सफाई कर्मचाऱ्यांनी केलेल्या पात्र सेवेचा कालावधी डॉ. बाबासाहेब आंबेडकर श्रमसाफल्य आवास योजने अंतर्गत लाभ देण्यासाठी २५ वर्षांची पात्रता ठरविण्याकरिता विचारात घेता येईल.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५११२४११०७२५१४२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधाकर झा. बोबडे)

अवर सचिव, महाराष्ट्र शासन

प्रत,

१. मा. राज्यपाल, महाराष्ट्र राज्य यांचे सचिव,

२. मा. मुख्य सचिव, महाराष्ट्र राज्य,

३. मा. मुख्यमंत्री यांचे प्रधान सचिव, महाराष्ट्र राज्य,
४. अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई-३२,
५. प्रधान सचिव, नवि-१, नगर विकास विभाग, मंत्रालय, मुंबई-३२
६. प्रधान सचिव, सामाजिक न्याय, सांस्कृतिक कार्य व क्रिडा विभाग, मंत्रालय, मुंबई-३२,
७. आयुक्त तथा संचालक, नगरपालिका, नगर प्रशासन संचालनालय, मुंबई
८. महालेखापाल (लेखा व अनुज्ञेयता), महाराष्ट्र १/२ मुंबई/नागपूर
९. महालेखापाल (लेखा परीक्षा), महाराष्ट्र १/२ मुंबई/नागपूर
१०. संचालक, नगर रचना, पुणे
११. विभागीय आयुक्त, (सर्व)
१२. जिल्हाधिकारी (सर्व)
१३. आयुक्त, महानगरपालिका (सर्व)
१४. मुख्याधिकारी, नगर परिषद (सर्व)
१५. जिल्हा प्रकल्प अधिकारी (सर्व)
१६. सहायक संचालक/नगर रचनाकार सर्व संबंधित महानगरपालिका / नगर परिषद
१७. सर्व कार्यासने नगर विकास विभाग, मंत्रालय, मुंबई- ३२
१८. निवड नस्ती कार्यासन (न.वि.३४), नगर विकास विभाग, मंत्रालय मुंबई.